

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

SEJHA GHALL-PROPOSTI — EACEA/05/2017

Skema ta' Mobilità Akkademika Intra-Afrikana

(2017/C 29/15)

1. Obiettivi u Deskrizzjoni

L-ghan ewlieni tal-programm huwa li jippromwovi żvilupp sostenibbli u finalment jikkontribwixxi għat-tnaqqis tal-faqar billi jżid id-disponibbiltà ta' haddiema professjonali ta' livell għoli mharrġa u kkwalifikati fl-Afrika.

L-ghan speċifiku tal-programm huwa li jtejjeb il-hiliet u l-kompetenzi ta' studenti u persunal permezz ta' mobilità intra-Afrikana. It-tishih tal-kooperazzjoni bejn Istituzzjonijiet tal-Edukazzjoni Oghla (Higher Education Institutions [HEIs]) fl-Afrika sejjer iżid l-aċċess għal edukazzjoni ta' kwalità u sejjer jinkoraġġixxi u jippermetti lill-istudenti Afrikani biex jagħmlu studji post-terzjarji fil-kontinent Afrikan. Barra minn hekk, il-mobilità tal-persunal (akkademiku u amministrattiv) sejra ttejjeb il-kapaċità ta' kooperazzjoni internazzjonali tal-HEIs fl-Afrika.

B'mod akar speċifiku il-programm jimmira li:

- (a) jikkontribwixxi għat-titjib fil-kwalità ta' edukazzjoni oghla permezz tal-promozzjoni tal-internazzjonalizzazzjoni, u l-armonizzazzjoni ta' programmi u kurrikuli fi hdan l-istituzzjonijiet partecipanti;
- (b) jippermetti lill-istudenti, lill-akkademiċi u lill-persunal jibbenefikaw lingwistikament, kulturalment u professjonalment mill-esperjenza miksuba fil-kuntest ta' mobilità lejn pajjiż Afrikan iehor;

2. Applikanti Eligibbli u Kompożizzjoni tas-Shubija

Is-shubija għandha tkun magħmula minn minimu ta' erba' HEIs Afrikani u minn massimu ta' sitt HEIs Afrikani bħala msieħba (inkluż l-applikant) u minn sieheb tekniku wiehed mill-UE.

L-applikanti u s-sieħba eligibbli huma HEIs irregistrati fl-Afrika li jipprovdu korsijiet flivell post-terzjarju (livell ta' master u/jew tad-dottorat) ta' edukazzjoni oghla li jwasslu għal kwalifika rikonoxxuta mill-awtoritajiet kompetenti f'pajjiż-hom stess. L-HEIs akkreditati mill-awtoritajiet nazzjonali rilevanti fl-Afrika biss huma eligibbli. Ferġat ta' HEIs minn barra l-Afrika mhumiex eligibbli.

Is-sieheb tekniku għandu jkun HEI minn wiehed mill-Istati Membri tal-UE li jkun ingħata Karta tal-Erasmus għal Edukazzjoni Oghla.

3. Attivitajiet Eligibbli u d-Durata

Il-proġett se jinvolvi l-organizzazzjoni u l-implimentazzjoni tal-mobilità tal-istudenti u tal-persunal fi programmi ta' master u ta' doktorat ta' kwalità għolja, kif ukoll il-provvediment ta' edukazzjoni/tahriġ u servizzi oħra lil studenti barranin u t-tagħlim/tahriġ u hidmiet ta' riċerka u servizzi oħrajn lil persunal mill-pajjiżi koperti mill-proġett. Il-mobilità għandha ssir f'wiehed mill-pajjiżi eligibbli koperti minn din is-Sejha għal Proposti.

It-tul ta' żmien tal-proġett għandu jkun ta' 60 xahar.

4. Kriterji tal-Għoti

L-applikazzjonijiet kollha ser jgħaddu minn valutazzjonijiet minn esperti esterni skont it-tliet kriterji tal-għoti elenkati hawn taht:

Kriterji	Punti
1. Rilevanza	20
2. Kwalità	70
2.1. Kwalità akkademika	15
2.2. Kompożizzjoni tas-shubija u mekkaniżmi ta' kooperazzjoni	15
2.3. Organizzazzjoni u implimentazzjoni tal-mobilità	20
2.4. Faċilitajiet għall-istudenti/ghall-persunal u s-segwitu	10
2.5. Biljanċ bejn is-sessi	10
3. Sostenibbiltà	10
Total	100

Sabiex proposta tkun tista' tinghata l-fondi, trid tal-anqas iġib 50 punt minn total ta' 100.

5. Baġit u Ammonti tal-Għoti

L-ammont indikattiv globali magħmul disponibbli taht din is-Sejha għall-proposti huwa stmat li huwa EUR 9 900 000 u għandu jippermetti madwar 350 fluss ta' mobilità.

Kull ghotja se tammonta bejn EUR 1 000 000 (id-daqs minimu tal-ghotja) u EUR 1 400 000 (id-daqs massimu tal-ghotja).

L-ghotja tal-UE hija bbażata fuq l-applikazzjoni ta' somom f'daqqa għall-organizzazzjoni tal-mobilità u spejjeż unitarji għall-implimentazzjoni tal-mobilità.

6. Sottomissjoni tal-proposti u Data ta' għeluq

Sottomissjonijiet għall-Iskema ta' Mobilità Akkademika Intra-Afrikana għandhom jaslu **sat-2 ta' Mejju 2017 sa 12.00 (nofsinhar)**, Hin Ċentrali Ewropew.

Applikazzjonijiet għall-ghotja għandhom jiġu sottomessi permezz tal-formola elettronika (eForm) u tal-annessi tagħha mfassla speċifikament għal dan il-ghan, li se jkunu disponibbli fuq is-sit web tal-Aġenzija Eżekuttiva għall-Edukazzjoni, l-Awdjoviżiv u l-Kultura (Education, Audiovisual and Culture Executive Agency) (https://eacea.ec.europa.eu/intra-africa/funding/intra-africa-academic-mobility-scheme-2017_en).

Is-sottomissjoni elettronika biss (eForm inkluzi l-annessi) titqies bħala l-applikazzjoni formali valida.

Barra minn hekk, l-applikanti għandhom jibgħatu b'posta elettronika kopja tal-applikazzjoni tagħhom (eForm inkluzi l-annessi), li tindika b'mod ċar in-numru ta' registrazzjoni tal-proġett riċevut meta tkun giet sottomessal-formola elettronika, fl-indirizz elettroniku li ġej: EACEA-IntraAfrica-IntraACP@ec.europa.eu

L-applikazzjonijiet sottomessi sad-data ta' għeluq u f'konformità mar-rekwiżiti speċifikati fis-Sejha għall-proposti biss se jrin jiġu aċċettati. Applikazzjonijiet mibgħuta bil-posta elettronika ma jiġux aċċettati.

7. Informazzjoni Shiha

Il-Linji Gwida tas-Sejha għall-proposti kif ukoll id-dokumenti u l-informazzjoni kollha rilevanti għas-sottomissjoni tal-proposti taht din is-Sejha huma disponibbli fuq is-sit web tal-Aġenzija: https://eacea.ec.europa.eu/intra-africa/funding/intra-africa-academic-mobility-scheme-2017_en